


பிப்ரவரி - 21

TNPSC துளிகள்

- ❖ பாராளுமன்றத் தேர்தலை முன்னிட்டு கேளிக்கை விடுதிகள், நட்சத்திரத் தங்கும் விடுதிகள், மதுபான கூடங்கள் ஆகியவற்றில் கண்காணிப்பு ஒளிப்படக் கருவிகளை நிறுவி கண்காணிக்குமாறு இந்தியத் தேர்தல் ஆணையம் அறிவுறுத்தியுள்ளது.
- ❖ நாட்டின் மிகவும் மதிப்புமிக்க பட்டியலிடப்படாத நிறுவனங்களின் பட்டியலில் இந்திய சீரம் நிறுவனம் முதலிடத்தில் உள்ளது.
 - அதைத் தொடர்ந்து இந்தியாவின் தேசியப் பங்குச் சந்தை மற்றும் மேகா பொறியியல் மற்றும் உள்கட்டமைப்பு நிறுவனம் ஆகியவை இடம் பெற்றுள்ளது.
- ❖ 100 வயதான ஈரானிய உள்நீச்சல் வீரர் தாகி அஸ்காரி தோஹாவில் நடைபெற்ற 2024 ஆம் ஆண்டிற்கான உலக நீர் சார்ந்த சாம்பியன்ஷிப் போட்டிகளில் தொடக்க விளக்கக் காட்சி உள்நீச்சலை மேற்கொண்டார்.
 - 1951 ஆம் ஆண்டு நடைபெற்ற முதலாவது ஆசிய விளையாட்டுப் போட்டியில் வெள்ளி மற்றும் வெண்கலப் பதக்கங்களை இவர் வென்றுள்ளார்.

தமிழ்நாடு செய்திகள்

தமிழகத்தின் 2024 ஆம் ஆண்டு நிதிநிலை அறிக்கை



- ❖ 'தடைகளைத் தாண்டி வளர்ச்சியை நோக்கிச் செல்லுதல்' என்ற கருத்துருவுடன் நிதி நிலை அறிக்கை தாக்கல் செய்யப்பட்டுள்ளது.



- ❖ இது சமூக நீதி, விளிம்பு நிலையில் உள்ளவர்களின் நலன், தமிழ் இளைஞர்களை உலக சாதனையாளர்களாக மாற்றுதல், தகவல் சார்ந்த பொருளாதாரம், சமத்துவம், பெண்கள் நலன், நிலையான எதிர்காலம் மற்றும் தமிழ் மொழி மற்றும் கலாச்சாரம் ஆகிய மாபெரும் 7 தமிழ்க் கனவுகள் மீது கவனம் செலுத்தும் நிதிநிலை அறிக்கை ஆகும்.
- ❖ மத்திய நிதிப் பரிமாற்றங்கள் உட்பட மொத்த வருவாய் வரவுகள் 2,99,009.98 கோடி ரூபாய் என மதிப்பிடப்பட்டுள்ள நிலையில், இதில் முந்தைய ஆண்டை விட ஒரு சிறிய அதிகரிப்பு பதிவாகியுள்ளதைக் குறிக்கிறது.
- ❖ மாநிலத்தின் சொந்த வரி வருவாய் ஆனது 1,95,172.99 கோடி ரூபாயாகப் பதிவாகியுள்ள நிலையில், இது சிறப்பான வளர்ச்சியைக் குறிக்கிறது.
- ❖ இதற்கிடையில், சம்பளம், ஓய்வூதியம் மற்றும் நலத்திட்டங்களுக்கான குறிப்பிடத் தக்க ஒதுக்கீடுகளுடன் வருவாய்ச் செலவினம் ஆனது 3,48,288.72 கோடி ரூபாயாக உயரும் என்று எதிர்பார்க்கப்படுகிறது.
- ❖ பலவித சவால்கள் இருந்த போதிலும், நிதிப் பற்றாக்குறையானது, நிதி ஒருங்கிணைப்பு இலக்குகளுக்கு ஏற்ப, மாநிலத்தின் மொத்த உள்மாநில உற்பத்தியில் 3.44% ஆக உள்ளது.
- ❖ முதலமைச்சரின் தாயுமானுவர் வறுமை ஒழிப்புத் திட்டத்தின் கீழ், வறுமையில் வாடும் ஐந்து லட்சம் குடும்பங்களைக் கண்டறிந்து நலத்திட்ட உதவிகள் வழங்கப்படும்.
- ❖ உலகளாவிய திறன் மையங்களில் (GCCs) அதிக ஊதியம் பெறும் வேலைவாய்ப்புகளை அதிகரிப்பதை நோக்கமாகக் கொண்ட புதிய ஊதிய மானிய முன்னெடுப்புகளை தமிழ்நாடு அரசு வெளியிட்டுள்ளது.
- ❖ இத்திட்டத்தின் கீழ், 1 லட்ச ரூபாய்க்கு மேல் மாதச் சம்பளம் கிடைக்கப் பெறும் பணியிடங்களுக்கு முதல் ஆண்டில் 30% மானியமும், இரண்டாம் ஆண்டில் 20% மானியமும், மூன்றாம் ஆண்டில் 10% மானியமும் வழங்கப்படும்.
- ❖ உலக அளவில் தமிழ் இலக்கியத்தை மேம்படுத்துவதற்காக தமிழக அரசு 2 கோடி ரூபாய் ஒதுக்கீடு செய்துள்ளது.
- ❖ திருநற்களுக்கு இலவச உயர்கல்வியை அறிவித்துள்ளது.
- ❖ இந்த முன்னெடுப்பு ஆனது, திருநற்களுக்கு உயர்கல்வியில் உள்ளடக்கம் மற்றும் சம வாய்ப்புகளை மேம்படுத்துவதை நோக்கமாகக் கொண்டுள்ளது.
- ❖ 23,000 தொடக்கப் பள்ளிகளிலும் திறன்மிகு வகுப்பறைகள் அமைப்பது உள்ளிட்ட அரசுப் பள்ளிகளின் உள்கட்டமைப்பு மேம்பாட்டிற்கு 1,000 கோடி ரூபாய் ஒதுக்கீடு செய்யப்பட்டுள்ளது.
- ❖ தற்காலத் தொழில்துறை தேவைகளுக்கேற்ப தொழில்நுட்பக் கல்வியை மிகவும் நன்கு சீரமைக்கும் நோக்கத்தில் 45 பாலிடெக்னிக் கல்லூரிகளை தொழில்துறை 4.0 என்ற தரத்திற்கு மேம்படுத்த அரசு திட்டமிடப்பட்டுள்ளது.
- ❖ பணிபுரியும் பெண்களுக்காக மூன்று புதிய தோழி விடுதிகளைக் கட்டமைக்க அரசு திட்டமிட்டுள்ளது.
- ❖ கோவையில் இரண்டு மில்லியன் சதுர அடியில் புதிய தகவல் தொழில்நுட்ப பூங்கா அமைக்கப்படும்.
- ❖ தமிழ்நாடு மாநில தொழில்துறைகள் மேம்பாட்டுக் கழகத்துடன் (SIPCOT) சேர்த்து தஞ்சாவூரில் ஒரு புதிய தகவல் தொழில்நுட்பப் பூங்கா அமைக்க அரசு திட்டமிட்டு உள்ளது.
- ❖ அண்ணல் அம்பேத்கர் வணிக வாகையர்கள் திட்டத்திற்கு 120 கோடி ரூபாய் ஒதுக்கீடு செய்யப்பட்டுள்ளது.



- ❖ தமிழ்நாடு செயற்கை நுண்ணறிவு திட்டத்தினை தமிழ்நாடு அரசு தொடங்க உள்ளது.
- ❖ இது மாநிலத்தின் பல்வேறு துறைகளில் செயற்கை நுண்ணறிவு (AI) தொழில் நுட்பங்களின் வளர்ச்சி மற்றும் பயன்பாட்டை மேம்படுத்துவதை பெரு நோக்கமாகக் கொண்டது.
- ❖ 2025 ஆம் ஆண்டு ஜனவரி மாதத்தில் உலகப் புத்தொழில் நிறுவனங்கள் உச்சி மாநாட்டை நடத்த தமிழ்நாடு அரசு தயாராகி வருகிறது.
- ❖ அரசுப் பள்ளி மாணவர்களை உயர்கல்வி பயில ஊக்குவிக்கும் நோக்கில், 'தமிழ்ப் புதல்வன்' திட்டத்தை அரசு அறிமுகப்படுத்த உள்ளது.
- ❖ இந்த முன்னெடுப்பின் கீழ், உயர்கல்வி நிறுவனங்களில் அதிக மாணாக்கர்களின் பங்கேற்பை ஊக்குவிக்கும் வகையில், மாணவர்களின் கல்வி முயற்சிகளுக்கு ஆதரவாக 1,000 ரூபாய் மாதாந்திர உதவித் தொகையானது வழங்கப்படும்.
- ❖ 100 அரசு கலை, அறிவியல் மற்றும் பொறியியல் கல்லூரிகளில் புதிய தொழில் திறன் மையங்களை அமைக்க அரசு உத்தேசித்துள்ளது.
- ❖ தமிழக அரசு நான்கு ஒலிம்பிக் அகாடமிகளை (பயிற்சி மையங்களை) உருவாக்க உள்ளது.
- ❖ திருப்பரங்குன்றம் மற்றும் திருநீர்மலையில் கம்பி வடம் மூலம் இயங்கும் தொங்கு ஊர்தி (ரோப்ப்கார்) வசதி ஏற்படுத்தப்பட உள்ளது.
- ❖ செளராஷ்டிரா மற்றும் படுகா மொழிகள் மற்றும் தோடர், கோத்தர், சோளகர், காணி மற்றும் நரிக்குறவர் உள்ளிட்ட பழங்குடியினரின் மொழிகளை இனவரைவியல் என்ற வடிவில் ஆவணப்படுத்துவதற்காக 2 கோடி ரூபாய் நிதி ஒதுக்கீடு செய்யப்பட்டுள்ளது.
- ❖ கீழடி அகழாய்வுத் தளத்தில் திறந்தவெளி அருங்காட்சியகம் அமைக்கப்படும்.
- ❖ 'தமிழ்நாடு மாநில நெடுஞ்சாலை ஆணையம்' அமைக்கப்படும் என தமிழக அரசு அறிவித்துள்ளது.
- ❖ 2030 ஆம் ஆண்டிற்குள் 'குடிசைகள் இல்லாத தமிழ்நாடு' ஆக மாற்றுதல் என்ற திட்டத்தை அரசு அறிவித்துள்ளது.
- ❖ ஏழைகளுக்கு வீட்டு வசதி வழங்க 3,500 கோடியில் 'கலைஞரின் கனவு இல்லம்' என்ற திட்டமானது செயல்படுத்தப்படும்.
- ❖ சொத்து வரி திருப்பிச் செலுத்தும் திட்டம் ஆனது, அனைத்து முன்னாள் இராணுவ வீரர்களுக்கும் விரிவுபடுத்தப்படும்.
- ❖ இது மாநிலத்தின் 14 மாவட்டங்களில் கடலோர வளங்களை மீட்டெடுக்கும் திட்டமான TN-SHORE (நெய்தல் மீட்சி இயக்கம்) வெளியிட்டது.
- ❖ பூந்தமல்லியில் 500 கோடி ரூபாய் செலவில் அதிநவீனத் திரைப்பட நகரம் அமைக்கப்படும்.

தேசியச் செய்திகள்


உலகளாவிய டிஜிட்டல் மயமாக்கல் நடவடிக்கையில் புதிய சாதனை

- ❖ "இந்திய அரசின் டிஜிட்டல் பொருளாதார நிலை குறித்த அறிக்கை, 2024" என்ற அறிக்கையானது, டெல்லியில் உள்ள புகழ்பெற்ற ஆலோசனை வழங்கீட்டுக் குழுவான இந்திய சர்வதேச பொருளாதார உறவுகள் சபையினால் (ICRIER) வெளியிடப்பட்டுள்ளது.
- ❖ இந்த அறிக்கையின் கண்டுபிடிப்புகளின்படி, உலகின் மூன்றாவது பெரிய டிஜிட்டல் மயமாக்கப்பட்ட நாடாக இந்தியா தனது நிலையை உறுதிப்படுத்தியுள்ளது.

- ❖ இது அமெரிக்கா மற்றும் சீனா ஆகிய தொழில்நுட்ப திறன் மிகு நாடுகளுக்கு அடுத்த படியாக உள்ளது.

Top 5 countries in terms of digitalisation of economy			Digitalisation in large states (Top 5)	
Country	CHIPS score		State	CHIPS score
US	65.1	<div style="width: 65.1%;"></div>	Karnataka	58.7
China	62.3	<div style="width: 62.3%;"></div>	Maharashtra	52.6
India	39.1	<div style="width: 39.1%;"></div>	Telangana	50.8
UK	28.8	<div style="width: 28.8%;"></div>	Gujarat	49.7
Germany	23.8	<div style="width: 23.8%;"></div>	Haryana	48.6

வருடாந்திர NeSDA முன்னேற்ற அறிக்கை 2023



- ❖ நிர்வாக சீர்திருத்தங்கள் மற்றும் பொது மக்கள் குறை தீர்ப்பு துறை (DARPG) ஆனது 2023 ஆம் ஆண்டிற்கான வருடாந்திர தேசிய மின்னாளுகை சேவை வழங்கீட்டு மதிப்பீடு (NeSDA) முன்னேற்ற அறிக்கையினை வெளியிட்டுள்ளது.
- ❖ NeSDA கட்டமைப்பின் கீழ் வழங்கப்படும் கட்டாய இணையச் சேவைகள் மற்றும் மொத்த இணையச் சேவைகளின் கீழ் இந்த ஆண்டில் மாநிலங்கள் மற்றும் ஒன்றியப் பிரதேசங்கள் எட்டிய ஒரு குறிப்பிடத்தக்க முன்னேற்றத்தை இந்த அறிக்கை எடுத்துக் காட்டுகிறது.
- ❖ தற்போது 76% கட்டாய தேவையான இணைய சேவைகள் கிடைக்கப் பெறுகின்றன என்ற நிலையில் இது 2019 ஆம் ஆண்டு NeSDA மதிப்பீட்டின் கீழ் 48% ஆக இருந்ததை விட குறிப்பிடத்தக்க அதிகரிப்பு ஆகும்.
- ❖ சமீபத்திய புள்ளிவிவரங்களின்படி, மாநிலங்கள் மற்றும் ஒன்றியப் பிரதேசங்கள் 2023

ஆம் ஆண்டு டிசம்பர் மாதத்தில் மொத்தம் 16,487 என்ற இணையதளச் சேவைகளை வழங்குகின்றன என்ற நிலையில் இது 2023 ஆம் ஆண்டு ஏப்ரல் மாதத்தில் 11,614 ஆக இருந்தது.

- ❖ அதிகப்பட்சமாக 1,117 இணையதளச் சேவைகளை வழங்கும் மாநிலங்கள்/ஒன்றியப் பிரதேசங்களின் பட்டியலில் ஜம்மு மற்றும் காஷ்மீர் ஒன்றியப் பிரதேசம் முதலிடத்தில் உள்ளது.
- ❖ ஜம்மு காஷ்மீர் ஒன்றியப் பிரதேசம் தவிர கேரளா, அசாம் மற்றும் ஒடிசா ஆகிய மாநிலங்கள் அந்தந்த ஒருங்கிணைந்த இணைய தளங்கள் மூலம் நூறு சதவீதம் இணையதளச் சேவைகளை வழங்குகின்றன.
- ❖ 36 மாநிலங்கள்/ஒன்றியப் பிரதேசங்களுள் 23 மாநிலங்கள்/ஒன்றியப் பிரதேசங்களில் அனைத்து கட்டாய தேவையான இணையதளச் சேவைகளை வழங்குவதில் சுற்றுலாத்துறை அதிக நிறைவு நிலையினைக் கொண்டுள்ளது.

இந்தியாவின் மிகவும் வரவேற்புமிக்க பகுதி 2024




- ❖ பிரபல இயங்கலை பயண ஏற்பாட்டு முகமையான Booking.com நிறுவனம், அதன் 12வது வருடாந்திர பயணியர் மறுமதிப்பாய்வு விருதுகள் (2024) என்ற பட்டியலை வெளியிட்டது.
- ❖ இது இந்தியாவில் உள்ள மிகவும் வரவேற்புமிக்க பகுதிகள் மற்றும் நகரங்களை முன்னிலைப்படுத்துகிறது.
- ❖ இமாச்சலப் பிரதேசம் 'இந்தியாவின் அதிக வரவேற்புமிக்க பகுதி' என்ற பிரிவில் முதல் இடத்தைப் பெற்றுள்ளது.
- ❖ அதைத் தொடர்ந்து கோவா, கேரளா, ராஜஸ்தான் மற்றும் உத்தரகாண்ட் ஆகியவை இடம் பெற்றுள்ளன.
- ❖ 'இந்தியாவில் மிகவும் வரவேற்புமிக்க பத்து நகரங்கள்' பட்டியலில் மாராரிக்குளம் (கேரளா) முதலிடத்தில் உள்ளது.
- ❖ அதைத் தொடர்ந்து ஜெய்சால்மர் (ராஜஸ்தான்), பிர் (மகாராஷ்டிரா) மற்றும் லே (ஜம்மு & காஷ்மீர்) ஆகியவை இடம் பெற்றுள்ளன.

பருப்பு உற்பத்தியை அதிகரிப்பதற்கான திட்டம்

- ❖ பயறு போன்ற பருப்பு வகைகளை உள்நாட்டில் பயிரிடுவதை ஊக்குவிக்கவும், வழக்கமாகப் பயிரிடும் பயிர்களுக்குப் பதிலாக பருப்பு வகைகளைப் பயிரிடுவதற்கு

விவசாயிகளை ஊக்குவிக்கவும் மத்திய அரசு புதியக் கொள்கையை வகுத்துள்ளது.

- ❖ பருப்பு உற்பத்தியில் தன்னிறைவை அடைவதற்காகவும், ஒவ்வோர் ஆண்டும் மேற் கொள்ளப்படும் பெருமளவிலான இறக்குமதியை நன்கு குறைக்கச் செய்வதற்காகவும், இந்தியாவின் பருப்பு உற்பத்தியை உயர்த்தச் செய்வதையும் நோக்கமாகக் கொண்டு இத்திட்டம் அறிமுகப்படுத்தப்பட்டுள்ளது.
- ❖ இந்தியத் தேசிய வேளாண் கூட்டுறவு சந்தைப்படுத்துதல் கூட்டமைப்பு (NAFED) மற்றும் தேசியக் கூட்டுறவு நுகர்வோர் கூட்டமைப்பு (NCCF) முன் கூட்டியே நிர்ணயிக்கப்பட்ட குறைந்த பட்ச ஆதரவு விலையில் (MSP) கொள்முதல் செய்வதை உறுதி செய்வதற்காக விவசாயிகளுடன் 5 ஆண்டு கால ஒப்பந்தங்களை மேற்கொள்ளும்.
- ❖ 2027 ஆம் ஆண்டிற்குள் பருப்பு வகைகளின் உற்பத்தியில் மிகத் தன்னிறைவு அடையச் செய்வதற்கான ஒரு செயல் திட்டம் வெளியிடப்பட்டுள்ளது.



அறிவியல் மற்றும் தொழில்நுட்பம்

ஒலி அடிப்படையிலான ஆளில்லா விமான எதிர்ப்பு அமைப்பு




- ❖ ஜம்முவின் இந்தியத் தொழில்நுட்பக் கல்விக் கழகத்தின் பேராசிரியர், ஒலி தொழில் நுட்பத்தைப் பயன்படுத்தும் ஒரு அற்புதமான ஆளில்லா விமான எதிர்ப்பு அமைப்பை உருவாக்கியுள்ளார்.
- ❖ ஒலியை அடிப்படையாகக் கொண்டு கண்டறிதல் எனப்படும் இந்த அமைப்பு ஆனது, ஆளில்லா விமானங்கள் வெளியிடும் தனித்துவமான ஒலியைக் கண்டறியும் முதல்

வகை தொழில்நுட்பமாகும்.

- ❖ இந்த அமைப்பானது, இந்த ஒலி சார்ந்தத் தடயங்களை ஒரு தரவுதளத்துடன் ஒப்பிடச் செய்வதன் மூலம், ஆளில்லா விமானங்களை மிகவும் துல்லியமாக அடையாளம் காண முடியும்.
- ❖ இந்த அமைப்பு ஆனது 300 மீட்டர் எல்லைக்குள் பறக்கும் ஆளில்லா விமானங்கள், விமானங்கள், பன்முக ஆளில்லா விமானங்கள் அல்லது பறவைகளை அவற்றின் ஒலியை அடிப்படையாகக் கொண்டு அடையாளம் காணும் திறன் கொண்டது.

சுற்றுச்சூழல் செய்திகள்

தெராய் வளைவரை நிலப்பரப்பு



- ❖ நேபாளத்தின் தெராய் வளைவரை நிலப்பரப்பு (TAL) முன்னெடுப்பு ஆனது, ஏழு உலக மறுசீரமைப்பு முதன்மைத் திட்டங்களில் ஒன்றாக ஐக்கிய நாடுகள் சபையின் உலகளாவிய அங்கீகாரத்தைப் பெற்றுள்ளது.
- ❖ 2004 ஆம் ஆண்டில் தொடங்கப்பட்ட இந்த முன்னெடுப்பானது சுற்றுச்சூழல் அமைப்புகளை மீட்டெடுப்பதையும் புலிகளுக்கான ஒரு வாழிடத்தினை உருவாக்கச் செய்வதையும் நோக்கமாகக் கொண்டது.
- ❖ இந்த முன்னெடுப்பு ஆனது 66,800 ஹெக்டேர் (165,000 ஏக்கர்) பரப்பிலான காடுகளை மீட்டெடுத்து, பிராந்தியத்தில் வங்காளப் புலிகளின் எண்ணிக்கையைக் கணிசமான அளவில் அதிகரித்தது.


மாநிலச் செய்திகள்

சீர்மிகு கிராமப் பஞ்சாயத்து

- ❖ 'சீர்மிகு கிராமப் பஞ்சாயத்து: கிராமப் பஞ்சாயத்து அமைப்புகளை எண்ணிம மயமாக்கும் புரட்சி' என்ற சோதனை திட்டம் ஆனது சமீபத்தில் தொடங்கப்பட்டது.
- ❖ பீகாரில் உள்ள பெகுசராய் மாவட்டம் முழுவதிலும் இருக்கும் அனைத்து கிராமப் பஞ்சாயத்து அமைப்புகளிலும் PM-WANI (பிரதமரின் அருகலை சேவை இணைப்பு அணுகல் வலையமைப்பு இடைமுகம்) சேவையை மிகவும் விரிவுபடுத்துவதே இந்தத்

திட்டத்தின் நோக்கமாகும்.

- ❖ PM-WANI திட்டத்தின் கீழ் அனைத்து கிராமப் பஞ்சாயத்து அமைப்புகளிலும் அருகலை (WiFi) இணைப்புச் சேவைகளை கொண்ட பீகாரின் முதல் மாவட்டமாக பெகுசராம் மாறியுள்ளது.



PM-WANI
(Wi-Fi Access Network Interface)

TOWARDS WI-FI ACCESS FOR ALL

Modi government approves PM-WANI scheme that aims to proliferate public Wi-Fi availability across the length and breadth of India.

Features

- ❖ Public Wi-Fi networks would be set up by Public Data Office Aggregators (PDOAs) to provide public Wi-Fi hotspots through Public Data Offices (PDOs).
- ❖ An App provider will register users and discover WANI compliant Wi-Fi hotspots in the nearby area and display the same within the App for accessing the internet service.
- ❖ There will be no license fee.

புதிய இரும்புத்தாது இருப்பு



- ❖ ராஜஸ்தான் மாநிலத்தின் சுரங்கத் துறையானது கோடா, தாதரோலி, டோடுபுரா மற்றும் கரெளலியின் ஹிண்டன் அருகே உள்ள லிலோட்டி ஆகிய இடங்களில் 840 மில்லியன் டன்களுக்கும் மேலான இரும்புத் தாதுக்கள் இருப்பதைக் கண்டுபிடித்து உள்ளது.
- ❖ இரும்புத் தாதுவின் மேக்னடைட் மற்றும் ஹேமடைட் ஆகிய இரண்டும் காணப்

படுவதற்கான ஆரம்பக் கட்ட ஆய்வு அறிகுறிகள் கண்டறியப் பட்டுள்ளன.

- ❖ கரெளலியின் கோடாவில் 462.3 ஹெக்டேர் பரப்பிலும், தாதரோலியில் 754.38 ஹெக்டேர் பரப்பிலும், தொடுபுராவில் 260.71 ஹெக்டேர் பரப்பிலும் மற்றும் விலோட்டியில் 410.94 ஹெக்டேர் பரப்பிலும் இரும்புத் தாதுப் படிவுகள் இருப்பதாகக் கண்டறியப்பட்டுள்ளன.

பிர் லச்சித் போர்புகான் சிலை

- ❖ அசாமின் ஜோர்ஹாட்டில் உள்ள லாடோய்கர் என்னுமிடத்திற்கு அருகில் உள்ள ஹோலோங்கபார் என்ற இடத்தில் நிறுவப்பட்டுள்ள பிர் லச்சித் போர்புகான் அவர்களின் 125 அடி உயரச் சிலையானது மார்ச் மாதத்தில் திறக்கப்பட உள்ளது.
- ❖ முகலாயப் படையெடுப்பை முறியடித்த 1671 ஆம் ஆண்டு சராய்காட் போரில் அவர் ஆற்றியத் தலைமைத்துவத்திற்காக வேண்டி அவர் அறியப்படுகிறார்.
- ❖ இந்தச் சிலையானது அசாமிய மக்களின் வீரம் மற்றும் உத்வேகத்தின் அடையாளம் ஆகும்.



பிரபலமானவர்கள், விருதுகள் மற்றும் நிகழ்வுகள்

தேசிய திரைப்பட விருதுகள் 2024



- ❖ தேசிய திரைப்பட விருதுகளுக்கான முன்னொட்டுப் பெயரில் இருந்து முன்னாள் பிரதமர் இந்திரா காந்தி மற்றும் மறைந்த நடிகை நர்கிஸ் தத் ஆகியோரின் பெயர்களை தகவல் மற்றும் ஒளிபரப்பு அமைச்சகம் (I&B) நீக்கியுள்ளது.

- ❖ 'சிறந்த அறிமுக இயக்குனருக்கான இந்திரா காந்தி விருது' ஆனது, 'சிறந்த அறிமுக இயக்குனருக்கான விருது' என்று அழைக்கப்படும்.
- ❖ 1980 ஆம் ஆண்டில் நடைபெற்ற 28வது தேசிய திரைப்பட விருதுகள் விழாவின் போது இந்திரா அவர்களின் பெயர் இந்த விருதுடன் இணைக்கப்பட்டது.
- ❖ தேசிய ஒருமைப்பாடு குறித்த சிறந்தத் திரைப்படத்திற்கான நர்கிஸ் தத் விருது ஆனது தேசிய, சமூக மற்றும் சுற்றுச்சூழல் மதிப்புகளை ஊக்குவிக்கும் சிறந்த திரைப்படத்திற்கான விருது' என்று மாற்றப்பட்டுள்ளது.
- ❖ நர்கிஸ் அவர்களின் பெயர் ஆனது 1965 ஆம் ஆண்டில் நடைபெற்ற 13வது தேசிய திரைப்பட விருது விழாவில் சிறந்தத் திரைப்படத்திற்கான விருதுடன் இணைக்கப்பட்டது.
- ❖ தேசியத் திரைப்பட விருதுகள் ஆனது, முதன்முதலில் 1954 ஆம் ஆண்டில் இந்திய அரசால் வழங்கப்பட்டது.
- ❖ இது "தேசிய அளவில் இந்திய கலை மற்றும் கலாச்சாரத்தை மேம்படுத்துவதை ஊக்குவிக்கும் வகையில் இந்தியா முழுவதும் தயாரிக்கப்பட்ட திரைப்படங்களை கௌரவிப்பதை" நோக்கமாகக் கொண்டுள்ளது.

ஞானபீட விருது 2023



- ❖ உருது மொழிக் கவிஞரும் பாலிவுட் எழுத்தாளரும் இயக்குனருமான குல்சார் மற்றும் சமஸ்கிருத அறிஞர் ஜகத்குரு இராமபத்ராச்சார்யா ஆகியோர் 2023 ஆம் ஆண்டு ஞானபீட விருதிற்குத் தேர்வு செய்யப்பட்டுள்ளனர்.
- ❖ குல்சார் அல்லது சம்பூரன் சிங் கல்ரா அவரது தலைமுறையின் சிறந்த உருது கவிஞர்களில் ஒருவராகக் கருதப்படுவதோடு, அவர் இந்தி மொழி திரைத் துறையின் சிறந்த இயக்குனர் மற்றும் எழுத்தாளர் ஆவார்.
- ❖ இராமபத்ராச்சார்யா, புகழ்பெற்ற இந்து ஆன்மீகத் தலைவர், கல்வியாளர் மற்றும் நான்கு இதிகாசங்கள் உட்பட 240க்கும் மேற்பட்ட புத்தகங்கள் மற்றும் நூல்களை எழுதியவர் ஆவார்.
- ❖ இவர் மத்தியப் பிரதேசத்தில் உள்ள சித்ரகூடில் அமைந்த துளசி பீடத்தின் நிறுவனர் மற்றும் தலைவர் ஆவார்.
- ❖ 2002 ஆம் ஆண்டில் உருது மொழிக்கான சாகித்ய அகாடமி விருதையும், 2013 ஆம் ஆண்டில் தாதாசாகேப் பால்கே விருதையும், 2004 ஆம் ஆண்டில் பத்ம பூஷன் விருதையும் குல்சார் பெற்றுள்ளார்.



- ❖ அவர் தனது படைப்பிற்காக குறைந்தது ஐந்து தேசிய திரைப்பட விருதுகளை வென்று உள்ளார்.
- ❖ இந்த ஆண்டு விருதானது 1965 ஆம் ஆண்டு முதல் இந்திய இலக்கியத்திற்கான சிறந்த பங்களிப்புகளுக்காக ஆண்டுதோறும் வழங்கப்படும் ஞானபீட விருதின் 58வது பதிப்பு ஆகும்.
- ❖ இந்த விருதானது 1944 ஆம் ஆண்டில் நிறுவப்பட்ட பாரதிய ஞானபீட அமைப்பினால் வழங்கப் படுகிறது.

